



Stqarrija għall-Istampa

Il-Lussemburgu, il-31 ta' Jannar 2017

Ir-regoli għall-kontrolli finali fil-qasam tal-koeżjoni u l-izvilupp rurali huma adegwati, iżda għad fadal xi riskji, jgħidu l-awdituri tal-UE

Rapport ġdid li nħareġ mill-Qorti Ewropea tal-Awdituri jgħid li l-linji gwida tal-Kummissjoni Ewropea lill-Istati Membri, dwar il-kontrolli finali fuq l-infiq li jsir fil-qasam tal-koeżjoni u l-izvilupp rurali, huma adegwati, iżda hemm ċerti riskji għad iridu jiġu indirizzati. Fil-ġejjieni, jenħtieġ li tingħata aktar attenzjoni għar-riżultati miksuba, jgħidu l-awdituri, jenħtieġ li r-regoli għall-koeżjoni u għall-izvilupp rurali jiġu allinjati aktar u li jintbagħat rapport sħiħ lill-Parlament Ewropew u lill-Kunsill dwar l-għeluq tal-programmi.

Wara t-tmiem ta' perjodu ta' programmazzjoni, ikun jeħtieġ li l-programmi jiġu suġġetti għal likwidazzjoni finanzjarja, u dan ifisser li kull nefqa irregolari li tkun saret fis-sehem tal-UE relatat ma' proġetti kkofinanzjati mill-Kummissjoni u mill-Istati Membri, trid tiġi identifikata u rritornata għall-baġit tal-UE. Dan il-proċess huwa magħruf bħala "għeluq". L-awdituri tal-UE li saru matul il-perjodu 2007-2013 regolarment urew li kemm il-programmi tal-koeżjoni kif ukoll dawk tal-izvilupp rurali kienu suxxettibbli għal livelli materjali ta' nfiq irregolari.

L-awdituri qabblu l-arranġamenti għaž-żewġ oqsma ta' politika u vvalutaw kif il-Kummissjoni kisbet aċċertament li d-dikjarazzjoni finali kien fiha nefqa li kienet kemm legali kif ukoll regolari u li din intużat f'konformità mal-objettivi tagħha. Huma analizzaw ukoll it-twaqqit u r-rappurtar tal-proċess ta' għeluq.

Għall-perjodu 2007-2013, huma sabu li filwaqt li r-rappurtar tar-riżultati li sar mill-Istati Membri kien obligatorju u ġie evalwat mill-Kummissjoni, il-pagament tal-bilanċ finali ma kienx marbut direttament mal-kisba effettiva tal-outputs u tar-riżultati.

"L-għeluq huwa mument kruċjali fiċ-ċiklu tal-ħajja ta' programm," qal Ladislav Balko, il-Membru tal-Qorti Ewropea tal-Awdituri responsabbli għar-rapport. "Kull evalwazzjoni ta' kemm il-fondi ntnefqu b'mod effiċjenti u effettiv trid tinludi analiżi tar-riżultati miksuba."

L-għeluq la kien jikkoinċidi mat-tmiem tal-perjodu ta' programmazzjoni u lanqas ma' dak tal-perjodu ta' eliġibbiltà. Minħabba li jistgħu jgħaddu bosta snin sakemm il-proċess ta' għeluq jiġi kkompletat,

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

kemm it-trikkib bejn perjodi differenti kif ukoll diffikultajiet biex jingħata segwitu għal attivitajiet minn snin preċedenti jipprezentaw riskju għall-effettività. Barra minn hekk, il-possibbiltà li baġit jintnefaq sentejn jew tliet snin wara t-tmiem ta' programm tiskuraġġixxi li jinbeda xogħol fuq il-perjodu li jmiss.

Kwistjoni oħra ta' tħassib kienet relatata mar-rappurtar: l-awdituri kienu tal-opinjoni li jenħtieġ li l-Kummissjoni tipprovdi, lill-Parlament Ewropew u lill-Kunsill, rapport ikkonsolidat tal-għeluq li jkun fih informazzjoni ewlenija dwar l-aspetti l-aktar rilevanti ta' prestazzjoni u konformità tal-implimentazzjoni tal-programm.

B'mod ġenerali, il-linji gwida tal-Kummissjoni lill-Istati Membri għall-għeluq tal-programmi għall-2007-2013 kienu f'waqthom u komprensivi, u l-Kummissjoni tat appoġġ addizzjonali li kien jindirizza l-ħtiġijiet tal-Istati Membri. L-Istati Membri kienu sodisfatti bl-appoġġ u qiesu, fil-parti l-kbira, li kienu mħejjija tajjeb għall-għeluq.

L-awdituri identifikaw ċerti riskji matul l-għeluq tal-programmi għall-2007-2013 li jridu jiġu indirizzati. B'mod partikolari, ma hemmx skadenzi vinkolanti għal ċerti oqsma rilevanti għall-għeluq, u dan jista' jikkontribwixxi għal dewmien addizzjonali.

Fl-aħħar nett, l-awdituri esprimew tħassib dwar il-fatt li l-kontrolli mill-Istati Membri u mill-Kummissjoni mhumiex suffiċjenti biex jiżguraw il-legalità u r-regolarità fl-għeluq tan-nefqa relatata ma' strumenti finanzjarji, avvanzi kuntrattwali u ċerti proġetti kbar li huma rilevanti għall-għajjuna mill-Istat.

Biex tiggarrantixxi s-sodezza tal-eżerċizzju ta' għeluq għall-2007-2013, l-awdituri jirrakkomandaw li l-Kummissjoni tiżgura li proġetti kbar jiġu approvati fil-pront u li l-Istati Membri jimplimentaw proċeduri biex jivverifikaw l-eligibbiltà tan-nefqa, b'mod partikolari dik relatata ma' strumenti finanzjarji u avvanzi kuntrattwali. Jirrakkomandaw ukoll li l-Istati Membri jħallsu b'mod f'waqtu l-kontribuzzjoni sħiħa li ssir mill-UE lill-benefiċjarji.

Biex jiġi żgurat li l-proċess ta' għeluq għall-koeżjoni u għall-iżvilupp rurali wara l-2020 itejjeb l-obbligu ta' rendikont u t-trasparenza, l-awdituri jirrakkomandaw li l-Kummissjoni, fil-proposti leġiżlattivi tagħha:

- tallinja aktar ir-regolamenti bejn il-koeżjoni u l-iżvilupp rurali, bil-għan li jinkiseb proċess annwali ta' assigurazzjoni li jkun armonizzat;
- tintroduċi proċedura ta' aċċettazzjoni finali rigward il-legalità u r-regolarità tan-nefqa, kif ukoll tal-outputs u r-riżultati miksuba ladarba l-programmi jingħalqu;
- tispeċifika kif se tinforma lill-Parlament Ewropew u lill-Kunsill dwar l-eżitu tal-proċess ta' għeluq;
- telimina t-trikkib bejn il-perjodi ta' eligibbiltà u tirrikjedi li l-programmi jingħalqu fil-pront wara t-tmiem tal-perjodu ta' eligibbiltà tagħhom.

Nota lill-Edituri

Il-politiki ta' koeżjoni u ta' żvilupp rurali jirrapprezentaw madwar 44 % tal-baġit tal-Unjoni Ewropea. Għall-perjodu 2007-2013, dan kien jammonta għal madwar EUR 430 biljun.

Ir-Rapport Speċjali Nru 36/2016: "Valutazzjoni tal-arranġamenti għall-għeluq tal-programmi tal-koeżjoni u tal-iżvilupp rurali għall-2007-2013" huwa disponibbli bi 23 lingwa tal-UE.